

प्रेषक,

राधा रतूड़ी,
सचिव वित्त,
उत्तरांचल शासन।

सेवा में,

समस्त विभागाध्यक्ष/कार्यालयाध्यक्ष,
उत्तरांचल।

देहरादून: दिनांक 18 अगस्त 2005

वित्त अनुभाग-3

विषय: सरकारी सेवकों को अवकाश यात्रा सुविधा विषयक पूर्व निर्गत शासनादेश दिनांक 31 दिसम्बर, 2003 के कतिपय बिन्दुओं में संशोधन।

महोदय,

उपर्युक्त विषयक शासनादेश संख्या-1115/वि0अनु0-3/2003 दिनांक 31 दिसम्बर, 2003 के प्रस्तर-10, 11, एवं 12 जो क्रमशः केवल रेल से अधिकृत श्रेणी में यात्रा की अनुमन्यता, रेल के अतिरिक्त अन्य साधनों की अनानुमन्यता तथा रेल यात्रा के अधिकृत श्रेणी से उच्चतर श्रेणी में की गयी यात्रा पर अनुमन्यता के संबंध में है, पर कई संगठनों/विभागों द्वारा की जा रही इन जिज्ञासाओं के सम्बन्ध में शासन स्तर पर रायक विचारोपरान्त लिये गये निर्णय के क्रम में मुझे यह कहने का निदेश हुआ है कि उपरिलिखित शासनादेश के उपरोक्त बिन्दुओं को निम्नवत् संशोधित किये जाने की श्री राज्यपाल सहर्ष स्वीकृति प्रदान करते हैं:-

- (1) अवकाश यात्रा सुविधा रेल के अलावा वायुयान या अन्य साधनों से भी की जा सकती है लेकिन सरकारी सेवक की अनुमन्यता की श्रेणी की धनराशि ही यात्रा भत्ता दावों में देय होगा।
 - (2) जिन स्थानों/प्रदेशों में रेल से जाने की सुविधा नहीं है वहाँ स्थानीय स्तर पर उपलब्ध सड़क या नौका वाहन के साधन द्वारा भी यात्रा की जा सकती है, ऐसी स्थिति में यात्रा भत्ता दावा प्रस्तुत करते समय संबंधित क्षेत्र की सरकार/संस्था द्वारा लागू किराये के अनुसार ही दावे की प्रतिपूर्ति उस यात्रा की रसीद देयक के साथ प्रस्तुत करने पर की जायेगी। ऐसी स्थिति में सम्बन्धित सरकारी सेवक के द्वारा लिखित रूप में प्रमाण पत्र देना पड़ेगा कि वहाँ रेल सुविधा नहीं है और अगुक्त सुविधा ही उपलब्ध थी।
- 2- उपरिलिखित शासनादेश दिनांक 31 दिसम्बर, 2003 के प्रस्तर 10, 11, व 12 केवल उक्त सीमा तक ही संशोधित समझे जाएँ और इसके शेष सभी प्राविधान यथावत् रहेंगे।

भवदीय,
राधा रतूड़ी
सचिव वित्त

संख्या 33b xxvii / (3) अ. या. सु. / 2005

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तरांचल, ओबराय मोटर्स बिल्डिंग, सहारनपुर रोड माजरा, देहरादून।
2. सचिव, विधान सभा, उत्तरांचल।
3. सचिव, राज्यपाल, उत्तरांचल।
4. समस्त प्रमुख सचिव/सचिव, उत्तरांचल शासन।
5. सचिवालय के समस्त अनुभाग।
6. निदेशक, कोषागार एवं वित्त सेवायें, 23 लक्ष्मी रोड, देहरादून।
7. समस्त वरिष्ठ कोषाधिकारी, उत्तरांचल।
8. गोपन विभाग
9. वरिष्ठ तकनीकी निदेशक, एन0आई0सी0, उत्तरांचल एकक, देहरादून।

आज्ञा से,
(टी0एन0सिंह)
अपर सचिव